

# ڈاکٹر محمد حمید اللہ، مصنف سیرت نبویہ علیہ السلام

\* ڈاکٹر شیخ عنایت اللہ

[ ڈاکٹر شیخ عنایت اللہ (۱۹ اکتوبر ۱۹۰۴ء۔ ۲ نومبر ۱۹۷۱ء)۔ (۱) عربی زبان و ادب اور علوم اسلامیہ کے فاضل، محقق اور استاذ تھے، وہ کئی زبانوں مثلاً انگریزی، فرانسیسی، جرمن، اطالوی، عربی، فارسی، اردو وغیرہ میں کامل دسترس رکھتے تھے، گورنمنٹ کالج جہگ سے تدریس کا آغاز کیا، بعد ازاں گورنمنٹ کالج لاہور اور اوپینٹل کالج، پنجاب یونیورسٹی لاہور کے شعبہ عربی میں بھی تدریسی خدمات سر انجام دیں ڈاکٹر شیخ عنایت اللہ کے ڈاکٹر محمد حمید اللہ کے ساتھ مراسم تھے، وہ ڈاکٹر محمد حمید اللہ کی علمی فتوحات سے واقف تھے۔ دونوں حضرات کی علمی تحقیقات ماہنامہ "معارف" کی زینت بن رہی تھیں، موثر مستشرقین عالم کے اجلاسوں میں بھی ملاقات ہوتی رہی۔ ڈاکٹر محمد حمید اللہ ۱۹۵۱ء میں ایک علمی مجلس میں شرکت کے لیے لاہور تشریف لائے تھے، میربانی کا شرف ڈاکٹر عنایت اللہ شیخ کو حاصل ہوا ڈاکٹر عنایت اللہ شیخ نے ڈاکٹر محمد حمید اللہ کی فرانسیسی کتب کا اردو میں ترجمہ شروع کیا تھا۔ معلوم نہیں کہ وہ کس حد تک کسی کتاب کا ترجمہ مکمل کر سکے، ذیل میں مضمون جہاں ڈاکٹر محمد حمید اللہ کے حالات زندگی، ان کی علمی خدمات کا بیان ہے وہیں ان کی فرانسیسی زبان میں لکھی گئی دو جلدیوں میں سیرت نبویہ پر جامع تبصرہ بھی، ماہنامہ معارف عظیم گڑھ کے شکریہ کے ساتھ اس کو شائع کیا جا رہا ہے۔ (مدیر) ]

---

\* سابق چیئرمین شعبہ عربی پنجاب یونیورسٹی، لاہور۔

”معارف“ کے صفات میں ڈاکٹر محمد حیدر اللہ صاحب کی سیرت نبویہ کا مختصر تذکرہ چند بار آپ کا ہے، جو فاضل موصوف نے حال ہی میں فرانسیسی زبان میں تالیف فرمائی ہے، میری طرح ان کے بہت سے دوسرے نیاز مند بھی اس اہم تصنیف کے بارے میں مزید تفصیلات حاصل کرنے کے خواہشمند تھے، مصنف علام نے جو چند جملے اس کے متعلق اپنے مکتوب گرامی مندرجہ معارف بابت دسمبر ۱۹۶۰ء میں لکھے ہیں، وہ بھی کافی و شافی ثابت نہ ہوئے بلکہ ناظرین کے سعید شوق پر ان سے اور تازیانہ لگا، آخر کار میں نے دفور شوق سے مجبور ہو کر ایک طرف تو کیمبرج کے مشہور تاجر کتب ڈبلیو ہیفر اینڈ سنز کو کتاب کی بہم رسانی اور ترجمی کے لیے فرماش بھیج دی اور دوسری طرف ڈاکٹر صاحب کے کو ان کے پیرس کے پتہ پر لکھ بھیجا کہ آپ کی ”سیرت نبویۃ ﷺ“ کا معارف میں مختصر ذکر آیا ہے، برہ کرم اطلاع دیجئے کہ کتاب کا پورا عنوان کیا ہے، اور اس کا ناشر کون ہے، تاکہ اس کے حصول میں آسانی رہے، اس استفسار کے جواب میں ڈاکٹر صاحب موصوف نے کتاب ہی بھیج دی جو رقم الحروف کو چند دن ہوئے پذیر یعنہ ڈاک موصول ہو گئی ہے۔

اب میں اپنا خوشنگوار فرض سمجھتا ہوں کہ کتاب کی وصولی سے جو خوشی مجھے حاصل ہوئی ہے اس میں ناظرین معارف کو بھی شریک کروں اور چند سطریں کتاب کے بارے میں ابطور تعارف لکھوں جن سے دلدادگان سیرت کی تسلیکیں کا تدرے سامان ہو جائے۔ ڈاکٹر صاحب موصوف تقریباً تیس سال سے سیرت نبوی کے متعلق نئے نئے عنوان قائم کر کے جدید معلومات فراہم کر رہے ہیں اور اس موضوع کے نئے نئے گوشے روشن کر رہے ہیں، بالغاظ دیگر ایک مدت دراز سے ریاضی رسالت میں نئے نئے پھول کھلارہ ہے ہیں اور مشتاقان رسولؐ کے دید و دل کو منور و معطر کر رہے ہیں، اپنے مرغوب موضوع کی طرف وہ جس دلاؤ بیزانداز میں بار بار رجوع کرتے آئے ہیں، اسے دیکھ کر عرب شاعر کی یہ بیت بے اختیار زبان پر جاری ہوتے ہیں۔

أَعِدْ ذِكْرَ نُعْمَانَ لَنَا إِنْ ذِكْرَهُ

مُوَالِمِسْكُ مَا كَرَّذَتْهُ يَتَضَرَّعُ

ان ہی منتشر پھولوں کو جمع کر کے اب فاضل مذکور نے نہایت سلیقہ کے ساتھ ایک خوبصورت گلستان تیار کیا ہے

اور اسے اہل فرانس کی خدمت میں پیش کیا ہے جن کے ہاں وہ ایک مدت سے مقیم ہیں، انہوں نے اپنے میزبانوں کے پاس خاطر سے اسے فرانسیسی کاجامہ پہنایا ہے۔

اگرچہ ڈاکٹر صاحب نے اس تالیف کے لیے فرانسیسی زبان اختیار کی ہے مگر بفضل خدا مشرق میں بھی ان کے بعض ایسے قدر دان بلکہ رمز شناس موجود ہیں جو ان کی ہر نوائے شیریں کو فردوسِ گوش بنانے کے لیے بے تاب ہیں:

خن کز بہر دیں گوئی چہ عبرانی چہ سریانی  
مکان کز بہر حق جوئی چہ جا بلقاچہ جا بلسا

ڈاکٹر صاحب کی تالیف کردہ ”سیرت نبوی“ دو جلدیں میں منقسم ہے، جن کی مجموعی صفحات ۲۳۷ صفحات ہیں، صفحات کا شار مسلسل ہے، اس تسلسل کا ایک فائدہ یہ ہے کہ انڈکس میں صفات کا اشارہ کافی ثابت ہوا، جلد کا ذکر غیر ضروری ٹھہرا، کتاب سفید کاغذ پر خوبصورت ٹائپ میں چھپی ہے، سنا اشاعت ۱۳۷۸ھ مطابق ۱۹۵۹ء اور مقام طباعت و اشاعت پیرس ہے، ناشر کا پتہ اور پورا نام حاشیہ میں دیکھیے۔ (۲)

پہلی جلد میں جو ۲۲۰ صفحات میں ختم ہوئی ہے، رسول اکرمؐ کی زندگی کے واقعات کا بیان ہے، مضمین کی

فہرست حسب ذیل ہے:

پیش لفظ، تدوین سیرت کی ضرورت مذہبی اور علمی نقطۂ نظر سے، سیرت نبوی ﷺ کے مصادر و مآخذ، بعثت نبوگی کے وقت مختلف اقطاع عالم کی حالت، قریش مکہ، ظہور قدسی، طفویلت اور ایام جوانی، حرب فجوار، ازدواج، مذہبی شعور کی بیداری، بعثت، آغاز تبلیغ، بحیرت جدش، قریش کا بنو ہاشم سے مقاطعہ، معراج الٰہی ﷺ، مدینہ میں اشاعت اسلام، اشاعت اسلام میں عورتوں کا حصہ، میثاق مدینہ اور اس کا ترجمہ، قریش مکہ کے ساتھ تعلقات، سلسلہ غزوہات (بدر، احد، احزاب وغیرہ) صلح حدیبیہ، فتح مکہ، جیتہ الوداع، خطبہ حج، تبلیغی مراسلات بنام شاہان زمانہ، قبائل عرب کے ساتھ تعلقات، یہود اور نصاریٰ کے ساتھ تعلقات، دیگر اہل مذاہب کے ساتھ تعلقات، صوبہ جات اور ان کی سرحدیں۔“

دوسری جلد صفحہ ۲۳۱ سے شروع ہو کر صفحہ ۲۳۷ پر ختم ہو جاتی ہے۔ فہرست مضامین حسب ذیل ہیں:

”رسول اکرمؐ کی خانگی زندگی، ازواج مطہرات، اصول الدین (القرآن، حدیث نبوی) عقائد اسلامی، اخلاقی تعلیم، اصول معاشرت، نظام تعلیم، مکہ کی شہری مملکت، سلطنت کا اسلامی تصور، عدالت گتری، اقتصادی نظام (اسواق العرب)، حاصل سلطنت، اخراجات کی مدت، حاکم کا صرفہ خاص، رکوۃ و صدقۃ، تجارتی منڈیاں اور اجناس کے زخماں، فوجی نظام، سفارت، سیاست نبویؐ کے چند بنیادی اصول، عبد نبویؐ کی طرز معاشرت، اسلام اور جمالیات، فون لطیفہ، رسول اکرم کی وفات اور مدفن، مسئلہ خلافت۔“

ان میں اکثر مضامین ایسے ہیں جن کو فاضل مصنف اس سے پیشتر پر قلم کر چکے ہیں مگر ان میں بعد نظر غایب تریم ہوئی ہے، چنانچہ بعض طویل مقالات کو کتاب کی موجودہ خامات اور گنجائش کی مناسبت سے قدر مختصر کر دیا گیا ہے اور بعض کو پھیلا دیا ہے، بعض عنوانات نئے ہیں، مثلاً فوجی نظام، سلطنت کی مالیات، تقسیم مملکت، صوبہ جات اور اضلاع اور ان کی سرحدیں وغیرہ۔

سیرت کے آخر میں ان تمام کتابوں کی فہرست ہے جن سے مصنف علام نے اپنی تالیف میں کام لیا ہے، اس فہرست میں جو سات صفحوں میں پھیلی ہوئی ہے، مرتبہ سیرت و تاریخ کے علاوہ کتب حدیث کا وسیع ذخیرہ ہے، اور دیگر متفرق قسم کی کتابیں ہیں جن میں سیرت نبویؐ کے متعلق کارآمد معلومات ملتی ہیں، یہ طویل فہرست فاضل مصنف کی وسعت نظر پر شاہد عدل ہے۔

مصنف نے اپنی کتاب کی غرض و غایت کو اور اسے فرانسیسی زبان میں تحریر کرنے کے سبب کو خود ہی اپنے مختصر مگر جامع پیش لفظ میں واضح کر دیا ہے، لہذا ان امور کو اپنے الفاظ میں بیان کرنے کی بجائے یہی بہتر سمجھتا ہوں کہ اس پیش لفظ کا ترجمہ ہدینا ظریں کر دیا جائے۔

”اگرچہ فرانسیسی زبان کا دامن ادبی خزانوں سے مالا مال ہے، مگر میری رائے میں اس میں ابھی تک سیرت نبویؐ پر کوئی ایسی کتاب نہیں لکھی گئی جس میں رسول اکرمؐ کی زندگی اور ان کی

تعلیم کا جامع بیان ہو، اسلام کا شاردنیا کے عظیم الشان مذاہب میں ہوتا ہے، اسی مذہب کے بالیٰ کی سیرت کتاب ہذا کا وہ موضوع ہے جو اہل تحقیق کے لیے کئی پہلوؤں سے جاذب توجہ ہے۔ دنیا کی مختلف زبانوں میں سیرت نبویہ پر ہزار ہا مقامے اور کتابیں لکھی جا پچکی ہیں مگر تجھب ہے کہ وہ تنظیمی ادارے جو امت کی فلاح و بہبود کے لیے قائم ہوئے تھے، محققین کی نگاہ سے اوچھل رہے ہیں، اس بارے میں جو شکنگی پائی جاتی ہے اس کو دور کرنے کی تالیف ہذا میں پہلی بار کوشش کی گئی ہے۔ سیرت نگاروں نے آج تک واقعات کے بیان میں بالعموم ترتیب زمانی کا لحاظ رکھا ہے مگر رسول خدا چونکہ بہت سے اعداء دین کے ساتھ بیک وقت برسر پیکار رہے تھے، اس لیے ان جماعتوں کے ساتھ آپ کے تعلقات کی جو نویعت تھی، محض تسلسل زمانہ کی پابندی سے اس کی بخوبی وضاحت نہیں ہو سکتی، لہذا اس تالیف میں واقعات کو خاص موضوعات کے تحت الگ الگ ابواب میں جمع کیا گیا ہے، اس طریق کا راستے کلام میں بعض اوقات قدرے تکرار ہو گئی ہے مگر اس سے بیان زیادہ مربوط اور زیادہ مؤثر بن گیا ہے۔ اس کتاب کی تحریر کا ایک سبب اور بھی ہے، مؤلف سوربون (یعنی پیرس یونیورسٹی) کا پرانا طالب علم ہے اور بارہ سال سے اہل فرانس کی مہماں نوازی سے محظوظ و مستفید ہو رہا ہے، اپنے میزبانوں کی مہربانی کے اعتراف کی مجھے اس سے بہتر اور احسن صورت نظر نہ آئی کہ میں اپنے قلم کے ذریعہ سے جو اس دنیا میں میرا واحد مال و متعال ہے، اپنی تیس سالہ مسلسل تحقیقات کے نتائج کو ان کی خدمت میں پیش کروں، وہ تحقیقات جو سیرت کے اصلی مصادر و مآخذ کے علاوہ دوسرے پیش و محققین کی علمی کاوشوں پر ہیں۔“

مندرجہ بالا پیش لفظ میں چند ایک ایسے امور کی طرف اشارہ ہے جن کا ایک خاص پس منظر ہے۔ یہ پس منظر ”معارف“ کے بعض ناظرین سے پوشیدہ نہ ہو گا مگر اس موقع پر اگر میں چند گزارشات اس کے متعلق پیش کروں تو انہیں شاید بے محل تصویر نہیں کیا جائے گا۔ ڈاکٹر صاحب نے اپنے ”قلم“ کی طرف جو اطیف اور در دانگیز اشارہ کیا ہے وہ ان کے نیازمندوں کے لیے بیحد رقت انگیز ہے:

۔ اپنے "قلم" کا نام لیا تو نے ہم نشیں

اک تیر میرے سینے میں مارا کہ ہائے ہائے

۱۹۴۷ء کے انقلاب کے وقت ڈاکٹر صاحب حیدر آباد (دکن) سے باہر تھے، حالات نے اجازت نہ دی کہ وطن واپس جائیں، ان کا جو کچھ اثاثہ اور جو کچھ مادی اور معنوی مال و متناع تھا وہ بیس رہ گیا اور وہ زبان حال سے یہ کہہ رہے تھے:

۔ نہ لئتا دن کو تو کب رات کو یوں بے خبر سوتا

رہا کھلکھلا نہ چوری کا دعا دیتا ہوں رہزن کو

مگر ہاں ایک چیز تھی جس کو زمانے کا طالم اور غاصب ہاتھ ان سے کسی صورت میں نہ چھین سکا اور وہ ان کا قلم مجرم تھا، جس کو انہوں نے اپنے پیش لفظ میں اپنا واحد مال و متناع کہا ہے، یہی وہ رشک انگریز قلم ہے جس کی انہک روانی نے علم و فضل کے وہ دریا بھائے ہیں جن پر کوشش و تنسیم کا دھوکا ہوتا ہے انقلاب سیاسی و ملکی کے بعد انہوں نے پیرس میں پناہ لی، پھر حکومت پاکستان کی دعوت پر مستور سازی کے سلسلے میں ایک مشیر خصوصی کی حیثیت سے ڈیڑھ سال کراچی میں بسر کیا، اور ایک مرتبہ ۱۹۵۰ء میں ایک علمی محفل کی شرکت کے لیے چند دن لاہور بھی تشریف لائے اور مجھے اپنی میزبانی کا شرف بخشایہ وہ زمانہ ہے جب مجھے اس مردو رویش کو قریب سے دیکھنے کا اتفاق ہوا جس کا علمی انہاک فناء فی العلم کے درجے تک پہنچا ہوا ہے اور جس کے علمی کارناموں نے علمائے سلف کی یاد تازہ کر دی ہے۔

۔ مباش منیر غالب کہ در زمانہ تست

ڈاکٹر صاحب کی مسلمہ فضیلت اور ان کی بین الاقوامی شہرت کی بناء پر پاکستان کے سرکاری اور علمی اداروں میں ہزار ڈیڑھ ہزار مشاہروں کے کئی عہدے ان کے لیے چشم برآہ تھے، لیکن انہوں نے بغیر کسی پس و پیش کے بیش قرار مشاہروں سے منہ موڑ اور محض علم و دوستی اور علم پروری کے جذبے سے متاثر ہو کر درویشی اور قناعت سے اپنا ناطہ جوڑا۔

پاکستان کو خیر باد کہہ کر اگر انہوں نے پھر پیرس کا رخ کیا تو یہ کوئی تجہب کی بات نہ تھی، وہ اپنے طالب علمی کے زمانے میں بھی وہاں کی یونیورسٹی میں اکتساب علم کر چکے تھے اور اپنے تجہب کی بنابر جانتے تھے کہ تصنیف و تالیف کے سلسلہ میں جو علمی ذخیرے اور دوسرا سے وسائل ان کو پیرس میں میسر آ سکتے ہیں وہ کسی اور جگہ آسانی سے مہیا نہیں ہو سکتے، اندر یعنی حالات اگر انہوں نے پیرس کو اپنے لیے بطور دارالحجرت اختیار کیا تو یہ حسن انتخاب نہ صرف ان کے حسن مذاق کی دلیل ہے بلکہ ان کی علمی خدمات کے پیش نظر قبل صدد داد بھی ہے۔

ڈاکٹر صاحب موصوف نے گذشتہ چند سالوں میں جو علمی خدمات انجام دی ہیں وہ اسلامی نقطہ نظر سے نہ صرف قابل ذکر ہیں بلکہ لاکن صد تحسین ہیں، اولاد انہوں نے ایک فرانسیسی ادیب کے ساتھ مل کر قرآن مجید کا فرانسیسی زبان میں ترجمہ کیا ہے۔ ڈاکٹر صاحب نے عربی متن کو سامنے رکھ کر اسے فرانسیسی میں منتقل کیا اور ان کے شریک کارنے محاورہ زبان اور سلاست بیان کے لحاظ سے ترجمہ پر نظر ثانی کی اور ادبی نقطہ نظر سے ان کی نوک پک درست کی اور اس اہتمام کے ساتھ آخرا کاری یہ ترجمہ فرنچ بک کلب (Club Francais Dulivre) کی طرف سے شائع ہوا، اس سے قبل فرانسیسی زبان میں قرآن مجید کے چند ترجمے موجود تھے، مثلاً Kasimirsky کا ترجمہ جو پہلی بار ۱۸۲۳ء میں شائع ہوا اور پھر کئی مرتبہ چھپا، ابھی حال ہی میں پروفیسر بلاشیر (Blachere) اپنا جدید فرانسیسی ترجمہ دو جلدوں میں شائع کر چکے ہیں، (مطبوعہ پیرس ۱۹۲۹ء - ۱۹۵۱ء) مگر ڈاکٹر محمد حمید اللہ صاحب غالباً پہلے مسلمان فاضل ہیں جن کو کلام پاک کو فرانسیسی زبان میں ترجمہ کرنے کی سعادت حاصل ہوئی ہے، اس ترجمہ کی خاص خوبی اور اہمیت یہ ہے کہ فاضل مترجم نے ترجمہ کی صحت کے ساتھ ساتھ خالص اسلامی نقطہ نظر کو ملوظ خاطر کر رکھا ہے اور یہ ایک ایسی بات ہے جس کی انگیار سے تو قع رکھنا عبشت ہے۔

ڈاکٹر صاحب کا دوسرا تازہ کارنامہ علامہ بلاذری (متوفی ۱۹۲۹ھ) کی "انساب الاشراف" کی پہلی جلد کا ایڈٹ کرتا ہے، بلاذری تیسرا صدی ہجری کا ایک نامور مورخ ہے جس کی "فتح البلدان" ایک عرصے سے علمی حلقوں میں مشہور و متد اول چلی آ رہی ہے، مگر اس کے مقابلہ میں "انساب الاشراف" ایک مطول کتاب ہے جس میں عربوں کی تاریخ، ان کے نامور خانوادوں کے اعتبار سے لکھی گئی ہے اور مختلف خاندانوں اور افراد کے تذکرہ کے ضمن میں ان کے عہد کی تاریخ بھی آ گئی ہے، ایک مدت ہوئی پروفیسر آ لورٹ (Ahlwardt) نے اس کا ایک حصہ

جرمنی سے شائع کیا تھا) (۳) جس میں عبد الملک اموی کے عہد خلافت کا بیان ہے، پھر بیت المقدس کی عبرانی یونیورسٹی (Hebrew University) کی طرف سے ان کے دو حصے اور شائع ہوئے (۴) جو بنامیہ خصوصاً حضرت عثمانؓ کے عہد خلافت کے متعلق ہیں، چونکہ وہاں اس کی آئندہ اشاعت کا کام رک گیا ہے اس لیے اب مصری فضلاء کی ایک کمیٹی نے ڈاکٹر طہ حسین کی قیادت میں اس اہم تاریخی کتاب کی مکمل اشاعت کا پیڑا اٹھایا ہے، اس نے بندوبست کے مطابق پہلی جلد کی تصحیح و ترتیب ڈاکٹر حمید اللہ صاحب کے پرد ہوئی جو تاہرہ کے مشہور ناشرین دارالمعارف کی طرف سے ۱۹۵۹ء میں شائع ہو چکی ہے (۵) اور اشاریوں اور فہرستوں کو شامل کر کے ۲۲ صفحات میں ختم ہوئی ہے، چونکہ انساب الائسراف کی ابتداء بنا ہشم سے ہوتی ہے اور رسول اکرمؐ کے حالات کے ضمن میں عہد رسالت کی پوری تاریخ آگئی ہے اس لیے کتاب کی پہلی جلد سیرت نبویؐ کے ساتھ مخصوص ہو گئی ہے۔ بلاذری دیگر مؤرخین مثلاً محمد بن الحنفی، الواقدی اور محمد بن سعد سے متاخر بلکہ ایک حد تک ان کا خوش چھیں ہے، مگر اس نے دیگر شے لوگوں سے بھی روایت کی ہے، لہذا اس کی تالیف کا ابتدائی حصہ سیرت نبویؐ کے اہم مأخذ میں شمار ہونے کے لائق ہے، ڈاکٹر صاحب نے اپنی وسیع اور افرار معلومات کی بدولت اس حصہ کو بڑی خوبی سے ترتیب دیا ہے، اس لیے اس حصہ کی اشاعت کو بھی ان کی خدمات میں شمار کرنا چاہیے، جن کا تعلق سیرت نبویؐ کے ساتھ ہے۔

ڈاکٹر صاحب کا تیسرا تازہ کارنامہ فرانسیسی زبان میں سیرت نبویؐ کی تالیف ہے، جس کے تعارف کی غرض سے یہ سطور پر قلم ہوئی ہیں، متفرق مضامین جو آپ نے اس دوران علمی رسالوں میں لکھے، ان پر ممتاز ہیں اور پھر توفیق الہی اور تائید ایزدی کی شان کریمی دیکھئے کہ فاضل موصوف نے یہ تمام اسلامی اور ملی خدمات اس زندگی میں کے پہلو میں بیٹھ کر ادا کی ہیں جس کا نام فرانس ہے، اہل پیرس کی رنگینی ان کے بنیظیر شہر کورات کے وقت بقعنور بنا دیتی ہے اور لوگ اسے مدینۃ النور کہتے ہیں، جہاں کا ہر ذرہ زائرین کے دامن دل کو اپنی طرف کھینچتا ہے مگر اس کے ساتھ ہی ہمیں اس امر کو فراموش نہیں کرنا چاہیے کہ اس شہر سے آفتاب عالم کی کرنیں پھوٹ پھوٹ کر نکلتی ہیں جو دور دور تک اقطاع عالم کو روشن کرتی ہیں۔ وہاں کی عشرت گاہوں اور نگارخانوں کے افانے تو زبان زد خاص و عام ہیں، مگر عدل و انصاف کا تقاضا ہے کہ کبھی کبھی وہاں کے علمی اداروں اور شفاقتی مرکزوں کا بھی تذکرہ ہو جائے جو دنیا میں نقید المشال ہیں، سب سے پہلے وہاں کا قومی کتب خانہ (Bibliothèque National) قابل ذکر ہے جس پر

اہل فرانس کو بجا طور پر ناز ہے اور جس میں علاوه دیگر علمی ذخیروں کے مشرقی زبانوں کی لاکھوں مطبوعے کتابیں اور ہزاروں نادر قلمبندی نسخے محفوظ ہیں۔ وہاں سور بون (Sorbonne) کی یونیورسٹی ہے جہاں ہر علم و فن کے متعدد اور قبل ترین اساتذہ سینکڑوں کی تعداد میں لپکھ رہیتے ہیں اور علم کے دریا بھاتے ہیں۔ پھر اسی یونیورسٹی کا ایک مخصوص معهد یا ادارہ ہے جسے Institut des études Islamiques کہتے ہیں اور جہاں خاص اسلامیات یعنی اسلامی علوم کے متعلق تحقیقی کام ہوتا ہے، پروفیسر بلاشیر آج کل اس کے مدیر اعلیٰ ہیں اس کے علاوہ وہاں مشرقی زبانوں کا ایک علیحدہ مستقل مدرسہ ہے۔ جو (Ecole des Langues Orientales venantes) کے نام سے ۱۹۵۴ء میں شروع کرچکا سے قائم ہے اور درس و تدریس کے علاوہ مشرقی زبانوں اور ادبیات کے متعلق اعلیٰ پایہ کی سینکڑوں کتابیں شائع کرچکا ہے، ان اداروں کے علاوہ کئی ایسی سوسائٹیاں ہیں جہاں مستشرقین جمع ہو کر تبادلہ خیالات کرتے ہیں اور باہمی تعاون سے علم کی حدود کو آئے دن وسیع کرتے رہتے ہیں، مثلاً فرانس کی (Societe Asiatique) ۱۸۲۲ء سے صدور ہے جس کا مشہور مجلہ (Journal Asiatique) ۱۸۰۱ء سے باقاعدگی کے ساتھ شائع ہو رہا ہے اور بیش بہاء معلومات کا خزینہ ہے۔ ایک خاص رسالہ اسلامی مسائل اور مباحث کے متعلق ہے۔ جو ۱۹۲۱ء سے پروفیسر ماسینیون (Massignon) کی ادارت میں (Rewe des études Islamiques) کے نام سے معروف تھا، ایک رسالہ شائع ہو رہا ہے اور اس سے پہلے (Revue du monde Musliman) کے نام سے معروف تھا، ایک رسالہ (Arabic) کے نام سے علوم عربیہ کے ساتھ مخصوص ہے جسے پروفیسر لوی پرووانسال (Levi-OProvencal) نے ۱۹۵۷ء میں جاری کیا اور جس میں عربی زبان کے اساتذہ اور محققین اپنے مقالات شائع کرتے رہتے ہیں، ان کے علاوہ پیرس میں کئی عجائب خانے ہیں جن میں مشرقی صنعت و حرفت اور فون لطیفہ کے اعلیٰ اور نادر نمونے موجود ہیں جن سے ان علوم کی تحقیق سے کام لیا جاتا ہے، غرض پیرس نہ صرف اپنے ظاہری جمال کے لحاظ سے عروس البلاد ہے بلکہ علمی کمال کے اعتبار سے بھی قبة العالم کھلانے کا مستحق ہے۔

# حوالی و حوالہ جات

۱- ڈاکٹر شیخ عنایت اللہ کے احوال و آثار کے سلسلے میں پروفیسر محمد اسلم لکھتے ہیں:

ڈاکٹر شیخ عنایت اللہ ۱۹۰۱ء کو امریکا (انڈیا) پیدا ہوئے، انہوں نے ۱۹۲۳ء میں گورنمنٹ کالج جنگ سے مدرسی کا آغاز کیا۔ ۱۹۲۹ء میں موصوف حکومت کے وظیفے پر انگلستان چلے گئے، جہاں انہوں نے لندن یونیورسٹی سے ۱۹۳۱ء میں پی اچ۔ ڈی کی ڈگری حاصل کی۔ ۱۹۳۸ء میں ڈاکٹر صاحب گورنمنٹ کالج لاہور میں شعبہ عربی اور اسلامیات کے صدر مقرر ہوئے، ۱۹۴۵ء میں انہوں نے اورینٹل کالج میں اعزازی طور پر پڑھنا شروع کیا، ۱۹۴۵ء میں گورنمنٹ کالج لاہور سے ریٹائرمنٹ کے بعد موصوف اورینٹل کالج پنجاب یونیورسٹی، لاہور کالج میں شعبہ عربی کے سربراہ مقرر ہوئے، جہاں سے وہ ۱۹۴۹ء میں ریٹائر ہوئے۔ ڈاکٹر عنایت اللہ شیخ انگریزی کے علاوہ فرنچ، ہرمن اور اطالوی زبانوں سے بھی کما حق واقف تھے۔ لاکٹن یونیورسٹی نے، انسائیکلوپیڈیا آف اسلام کی مشاورتی کونسل کا رکن منتخب کر کے ان کی علیست کا اعتراف کیا، ان کی تصانیف میں سے دعوت اسلام (آرٹلڈ) ترجمہ، تاریخ ابن خلدون (ترجمہ) مسلمانوں کے فون ترجمہ، تاریخ اسلام (نصابی کتاب) اور تحقیق اللاغات کے علاوہ

- Goographical Factors in Arabian: Life and History.
- Why we learn the Arabic Language.
- Social and Political Organization of the Arabs in Relation to the Physical Condition of their land.

خاص طور پر قبل ذکر ہیں: ڈاکٹر شیخ عنایت کا انتقال ۱۹۶۷ء کو لاہور میں ہوا (خنفگان خاک لاہور تحقیقات پاکستان، دانش گاہ، پنجاب، بار اول ۱۹۹۳ء، ص ۱۸۲-۱۸۳)

2- Muhammad Hamudullah.Dr. Le Prophete del Islam :Sa vieet Son Oeuvre, Labrairie Philosophique J.Virn, 6, Place de la Sorbone, Paris V ۱۳۷۸. A.H= 1959 A.V.

ڈاکٹر صاحب کی اس فرانسیسی کتاب کے کئی ایڈیشن شائع ہو چکے ہیں اور ہر بار آپ نے اس میں ترمیم و اضافہ کیا ہے اس کا ترکی اور انگریزی میں ترجمہ ہوا ہے۔ انگریزی ترجمہ ڈاکٹر محمود احمد غازی نے کیا ہے۔ جس کی پہلی جلد ڈاکٹر مصلح الدین نے ترست، اسلام آباد نے شائع کی ہے۔

- 3- Al-Baladhuri, Ahmaed b. Yahya b Jabir, Ansab al-Ashraf, 11th Volume e. Ed, ahlwardt, Greifswald. 1883.
- 4- Ansab al-Ashraf, 5th Volume, Ed, Dr. S.D.F. Goitein, Jerusalem, 1936.
- Ansab al-Ashraf 4th B. Volume, Ed. Max Scholessinger, Jorusalem, 1938.
- 5- Ansab al-Ashraf, 1st Volume, Ed.Dr. Muhammad Hamidullah, Egypt 1959.

بکریہ اہنام "معارف عظیم گڑھ" ج ۸۸، عدد ۱، جولائی ۱۹۶۱ء، ص ۳۲۲ تا ۳۲۳ میں شائع ہوا۔